

“ નવાં વર્ષ પર નવીનતા ની મુબારક ”

આજે ચારેય તરફનાં સર્વ સ્નેહી સહયોગી અને શક્તિશાળી બાળકોનાં અમૃતવેલા થી મીઠા-મીઠા મનનાં શ્રેષ્ઠ સંકલ્પ સ્નેહનાં વાચદા, પરિવર્તનનાં વાચદા, બાપ સમાન બનવાનાં ઉમંગ-ઉત્સાહનાં દૃઢ સંકલ્પ અર્થાત્ અનેક રુહાની સંગીત ભરેલાં મનનાં ગીત મનનાં મીતની પાસે પહોંચ્યાં. મનનાં મીત બધાનાં મીઠા ગીત સાંભળી શ્રેષ્ઠ સંકલ્પ થી અતિ હર્ષિત થઈ રહ્યાં હતાં. મનનાં મીત પોતાનાં સર્વ રુહાની મીતને, ગોડલી ફ્રેન્ડ્સ (ઈશ્વરીય મિત્ર) ને બધાનાં ગીતોનો રેસપોન્ડ (પ્રતિઉત્તર) આપી રહ્યાં છે. સદા દરેક સંકલ્પમાં દરેક સેકન્ડમાં, દરેક બોલમાં હોલી (પવિત્ર), હેપ્પી (ખુશ), હેલ્દી (સ્વસ્થ) રહેવાની મુબારક છે. સદા સહયોગનો હાથ મનનાં મીતનાં કાર્યમાં સહયોગનાં સંકલ્પથી હાથમાં હાથ હોય. ચારેય તરફનાં બાળકોનાં સંકલ્પ, પત્ર, કાર્ડ અને સાથે-સાથે યાદની નિશાની સ્નેહની ભેટ બધી બાપદાદા ને પહોંચી ગઈ. બાપદાદા સદા દરેક બાળકનાં બુદ્ધિ રુપી મસ્તક પર વરદાન નો, સદા સફળતાનાં આશીર્વાદ નો હાથ, નવાં વર્ષની મુબારક માં સર્વ બાળકોને આપી રહ્યાં છે. નવાં વર્ષમાં સદા દરેક પ્રતિજ્ઞાને પ્રત્યક્ષ રુપમાં લાવવાની અર્થાત્ દરેક કદમમાં ફાલો ફાધર કરવાનું વિશેષ સ્મૃતિ સ્વરુપનું તિલક સદ્ગુરુ બધાં આજ્ઞાકારી બાળકોને આપી રહ્યાં છે. આજનાં દિવસે નાનાં-મોટા બધાનાં મુખમાં મુબારક નાં બોલ વારંવાર રહે જ છે. એમ જ સદા નવો સાજ છે, સદા નવી સેકન્ડ છે, સદા નવો સંકલ્પ છે. એટલે દરેક સેકન્ડને મુબારક છે. સદા નવીનતા ની મુબારક અપાય છે. કોઈ પણ નવી ચીજ હોય, નવું કાર્ય હોય તો મુબારક જરૂર આપે છે. મુબારક નવીનતાને અપાય છે. તો આપ સર્વ માટે સદા જ નવું છે. સંગમયુગ ની આ વિશેષતા છે. સંગમયુગનું દરેક કર્મ ઉડતી કળામાં જવાનું છે. આ કારણે સદા નવાં થી નવું છે. સેકન્ડ પહેલાં જે સ્ટેજ (અવસ્થા) હતી, સ્પીડ (ગતિ) હતી તે બીજી સેકન્ડ તેનાથી ઊંચી છે અર્થાત્ ઉડતી કળાની તરફ છે. એટલે દરેક સેકન્ડની સ્ટેજ સ્પીડ ઊંચી અર્થાત્ નવી છે. તો આપ સર્વ માટે દરેક સેકન્ડનાં સંકલ્પ ની નવીનતાની મુબારક છે. સંગમયુગ છે જ બધાઈયોનો યુગ. સદા મુખ મીઠું, જીવન મીઠું, સંબંધો મીઠા અનુભવ કરવાનો યુગ છે. બાપદાદા નવાં વર્ષની ફક્ત મુબારક નથી આપતાં પરંતુ સંગમયુગનાં દરેક સેકન્ડની, સંકલ્પની શ્રેષ્ઠ બધાઈયો આપે છે. લોકો તો આજે મુબારક આપશે કાલે ખતમ. બાપદાદા સદા માટે મુબારક આપે છે, બધાઈઓ આપે છે. નવયુગનાં સમીપ આવવાની મુબારક આપે છે. સંકલ્પ નાં ગીત ખૂબ સરસ સાંભળ્યાં. સાંભળી-સાંભળીને બાપદાદા ગીતોનાં સાજ અને રાજ (રહસ્ય) માં સમાઈ ગયાં.

આજે વતનમાં ગીત માળાનો પ્રોગ્રામ અમૃતવેલાથી સાંભળી રહ્યાં હતાં. અમૃતવેલા પણ દેશ-વિદેશનાં હિસાબથી પોત-પોતાનો છે. દરેક બાળક સમજે છે અમૃતવેલાએ સંભળાવી રહ્યાં છે. બાપદાદા તો નિરંતર સાંભળી રહ્યાં છે. દરેકનાં ગીત ની રીત પણ ખૂબ પ્યારી છે. સાજ પણ પોત-પોતાનાં છે. પરંતુ બાપદાદાને બધાનાં ગીત પ્રિય છે. મુબારક તો આપી દીધી. ભલે મુખથી આપી, ભલે મનથી આપી. રીત પ્રમાણે આપી અથવા પ્રીતની રીત નિભાવવાનાં શ્રેષ્ઠ સંકલ્પ થી આપી. હવે આગળ શું કરશો? જેમ સેવાનાં ૫૦ (૧૯૮૬માં) વર્ષ પૂરા થઈ રહ્યાં છે, એમ સર્વ શ્રેષ્ઠ સંકલ્પ અથવા વાચદા પૂરા કરશો કે સંકલ્પ સુધી જ રહેવાં દેશો? વાચદા તો દરેક વર્ષ ખૂબ સારાં-સારાં કરો છો. જેમ આજની દુનિયામાં દિવસ-પ્રતિદિવસ કેટલાં સારાં-સારાં કાર્ડ (પત્રિકા) બનાવતાં રહે છે. તો સંકલ્પ પણ દર વર્ષથી શ્રેષ્ઠ કરો છો પરંતુ સંકલ્પ અને સ્વરુપ બંનેવ સમાન હોય. આ જ મહાનતા છે. આ મહાનતા માં જે ઓટે તે અર્જુન. તે કોણ બનશે? બધાં સમજે છે અમે બનશું. બીજા અર્જુન બને છે કે ભીમ બને છે એમને નથી જોવાનું. મારે નંબરવન અર્થાત્ અર્જુન બનવાનું છે. હે અર્જુન જ ગવાય છે. હે ભીમ નથી ગવાયેલું. અર્જુનની વિશેષતા સદા બિંદુમાં સ્મૃતિ સ્વરુપ બની વિજયી બનવું છે. આમ નષ્ટોમોહા સ્મૃતિ સ્વરુપ બનવાવાળો અર્જુન. સદા ગીતા જ્ઞાન સાંભળવાં અને મનન કરવાવાળો અર્જુન. આવો વિદેહી, જીવતે જીવ બધાં મરી પડ્યા છે - એવા બેહદની વૈરાગ્ય વૃત્તિવાળો અર્જુન કોણ બનશે? બનવાનું છે કે ફક્ત બોલવાનું છે. નવું વર્ષ કહો છો, સદા દરેક સેકન્ડમાં નવીનતા. મનસા માં, વાણી માં, કર્મ માં, સંબંધમાં નવીનતા લાવવી. આજ નવાં વર્ષની મુબારક સદા સાથે રાખજો. દરેક સેકન્ડ દરેક સમય સ્થિતિ ની પર્સન્ટેજ (ટકાવારી) આગળ થી આગળ હોય. જેમ કોઈ મંઝિલ પર પહોંચવાં માટે જેટલાં કદમ ઉપાડતાં જાય તો દરેક

કદમમાં સમીપતાનાં આગળ વધતાં જાય. ત્યાંનાં ત્યાં નથી ઉભાં રહેતાં. એમ દરેક સેકન્ડ કે દરેક કદમમાં સમીપતા અને સંપૂર્ણતાનાં સમીપ આવવાનાં લક્ષણ સ્વયંને પણ અનુભવ થાય અને બીજાઓને પણ અનુભવ થાય. આને કહેવાય છે ટકાવારી ને આગળ વધારવી અર્થાત્ કદમ આગળ વધારવાં. પર્સન્ટેજની નવીનતા, સ્પીડની નવીનતા આને કહેવાય છે. તો દરેક સમય નવીનતાને લાવતાં રહો. બધાં પૂછે છે નવું શું કરીએ? પહેલાં સ્વ માં નવીનતા લાવો તો સેવામાં નવીનતા સ્વતઃ આવી જશે. આજનાં લોકો પ્રોગ્રામની નવીનતા નથી ઇચ્છતાં પરંતુ પ્રભાવની નવીનતા ઇચ્છે છે. તો સ્વની નવીનતા થી પ્રભાવમાં નવીનતા સ્વતઃ જ આવશે.

આ વર્ષ પ્રભાવશાળી બનવાની વિશેષતા દેખાડો. આપસ માં બ્રાહ્મણ આત્માઓ જ્યારે સંપર્કમાં આવો છો તો સદા દરેકનાં પ્રતિ મનની ભાવના સ્નેહ સહયોગ અને કલ્યાણની પ્રભાવશાળી હોય. દરેક બોલ કોઈને હિંમત, ઉલ્લાસ આપવાનાં પ્રભાવશાળી હોય. વ્યર્થ ન હોય. સાધારણ વાતચીત માં અડધો કલાક પણ વિતાવી દો છો. પછી વિચારો છો આનું રીઝલ્ટ (પરિણામ) શું નીકળ્યું. તો આમ ન ખરાબ ન સારું, સાધારણ બોલ ચાલ આ પણ પ્રભાવશાળી બોલ નહિં કહેશું. એમ જ દરેક કર્મ ફળદાયક હોય. ભલે સ્વનાં પ્રતિ, ભલે બીજાઓનાં પ્રતિ. તો આપસમાં પણ દરેક રૂપમાં રુહાની પ્રભાવશાળી બનો. સેવામાં પણ રુહાની પ્રભાવશાળી બનો. મહેનત સારી કરો છો, દિલથી કરો છો. આ તો બધાં કહે છે પરંતુ આ રાજયોગી ફરિશ્તા છે, રુહાનિયત છે તો અહીંયા જ છે, પરમાત્મા કાર્ય આ જ છે, આવો બાપને પ્રત્યક્ષ કરવાનો પ્રભાવ હોય. જીવન સારું છે, કાર્ય સારું છે આ પણ કહે છે પરંતુ પરમાત્મ કાર્ય છે, પરમાત્મ બાળકો છે, આ જ સમ્પન્ન જીવન સંપૂર્ણ જીવન છે. આ પ્રભાવ હોય. સેવામાં હજી પ્રભાવશાળી થવાનું છે, હમણાં આ લહેર ફેલાવો જે કહે કે અમે પણ સારા બનીએ. તમે ખૂબ સારા છો, આ ભક્ત માળા બની રહી છે પરંતુ હવે વિજય માળા અર્થાત્ સ્વર્ગનાં અધિકારી બનવાની માળા પહેલાં તૈયાર કરો. પહેલાં જન્મમાં જ ૯ લાખ જોઈએ. ભક્ત માળા ખૂબ લાંબી છે. રાજ્યનાં અધિકારી, રાજ્ય કરવાની નહીં. રાજ્યમાં આવવાનાં અધિકારી તે પણ હમણાં જ જોઈએ. તો હમણાં એવી લહેર ફેલાવો. જે સારું કહેવાવાળા સારા બનવામાં સંપર્કવાળા ઓછામાં ઓછા પ્રજાનાં સંબંધમાં તો આવી જાય. તો પણ તમારાં સંપર્કમાં આવે છે તો તેમને સ્વર્ગનાં અધિકારી તો બનાવશો ને. એવાં સેવામાં પ્રભાવશાળી બનો. આ વર્ષે પ્રભાવશાળી બનવામાં અને પ્રભાવ દ્વારા બાપને પ્રત્યક્ષ કરવાની વિશેષતાથી વિશેષ રૂપથી મનાવો. સ્વયં પ્રભાવિત નથી થવાનું. પરંતુ બાપ પર પ્રભાવિત કરાવજો. સમજ્યાં. જેમ ભક્તિમાં કહો છો ને આ બધાં પરમાત્માનનાં રૂપ છે. તેઓ ઉલ્ટી ભાવનાથી કહી દે છે. પરંતુ જ્ઞાનનાં પ્રભાવથી આપ સર્વનાં રૂપમાં બાપ નો અનુભવ કરે. જેમને પણ જુએ તો પરમાત્મ સ્વરૂપની અનુભૂતિ થાય ત્યારે નવયુગ આવશે. હમણાં પહેલાં જન્મની પ્રજા જ તૈયાર નથી જ કરી. પાછળની પ્રજા તો સહજ બનશે. પરંતુ પહેલાં જન્મ ની પ્રજા. જેમ રાજા શક્તિશાળી હશે તેમ પહેલી પ્રજા પણ શક્તિશાળી હશે. તો સંકલ્પનાં બીજને સદા ફળ સ્વરૂપમાં લાવતાં રહેજો. પ્રતિજ્ઞા ને પ્રત્યક્ષતાનાં રૂપમાં સદા લાવતાં રહેજો. ડબલ વિદેશી શું કરશે. બધામાં ડબલ રીઝલ્ટ નીકાળશો ને. દરેક સેકન્ડની નવીનતા થી દર સેકન્ડ બાપની મુબારક લેતાં રહેવી. અચ્છા!

સદા દરેક સંકલ્પમાં નવીનતાની મહાનતા દેખાડવા વાળા, દરેક સમયે ઉડતી કળાનો અનુભવ કરવાવાળા, સદા પ્રભાવશાળી બની બાપનો પ્રભાવ પ્રત્યક્ષ કરવાવાળા, આત્માઓમાં નવું જીવન બનાવવાની નવી પ્રેરણા આપવાવાળા, નવયુગનાં અધિકારી બનાવવાની શ્રેષ્ઠ લહેર ફેલાવાવાળા-એવાં સદા વરદાની, મહાદાની આત્માઓને બાપદાદાનાં સદા નવીનતાનાં સંકલ્પ સાથે યાદ-પ્યાર અને નમસ્તે.

દાદીઓ થી :- શક્તિશાળી સંકલ્પનો સહયોગ વિશેષ આજની આવશ્યકતા છે. સ્વયંનો પુરુષાર્થ અલગ ચીજ છે પરંતુ શ્રેષ્ઠ સંકલ્પનો સહયોગ આની વિશેષ આવશ્યકતા છે. આજ સેવા આપ વિશેષ આત્માઓની છે. સંકલ્પથી સહયોગ આપવો આ સેવાને વધારવાની છે. વાણીથી શિક્ષા આપવાનો સમય વીતી ગયો. હવે શ્રેષ્ઠ સંકલ્પથી પરિવર્તન કરવાનું છે. શ્રેષ્ઠ ભાવનાથી પરિવર્તન કરવું, આજ સેવાની આવશ્યકતા છે. આજ બળ બધાને આવશ્યક છે. સંકલ્પ તો બધાં કરે છે પરંતુ સંકલ્પમાં બળ ભરવું તે આવશ્યકતા છે. તો જેટલાં જે સ્વયં શક્તિશાળી છે એટલું બીજામાં પણ સંકલ્પમાં બળ ભરી શકે છે. જેમ આજકાલ સૂર્ય ની શક્તિ જમા કરી અનેક કાર્ય સફળ કરે છે ને. આ પણ સંકલ્પની શક્તિ ભેગી કરેલી, એનાંથી બીજાઓને પણ બળ ભરી શકો છો. કાર્ય સફળ કરી શકો છો. તે સ્પષ્ટ કહે છે અમારામાં હિંમત નથી. તો એમને હિંમત આપવાની છે. વાણીથી પણ હિંમત આવે છે પરંતુ સદાકાળની નહિં. વાણીની સાથે-સાથે શ્રેષ્ઠ સંકલ્પની સૂક્ષ્મ શક્તિ વધારે કાર્ય કરે છે. જેટલી જે

સૂક્ષ્મ ચીજ હોય છે તે વધારે સફળતા દેખાડે છે. વાણી થી સંકલ્પ સૂક્ષ્મ છે ને. તો આજે તેની જ આવશ્યકતા છે. આ સંકલ્પ શક્તિ ખૂબ જ સૂક્ષ્મ છે. જેમ ઈન્જેક્શન નાં દ્વારા લોહીમાં શક્તિ ભરી દે છે ને. એમ સંકલ્પ એક ઈન્જેક્શન નું કામ કરે છે, જે અંદર વૃત્તિમાં સંકલ્પ દ્વારા સંકલ્પમાં શક્તિ આવી જાય છે. હમણાં આ સેવા ખૂબ આવશ્યક છે. અચ્છા.

ટીચર્સ થી :- નિમિત્ત સેવાધારી બનવામાં ભાગ્યની પ્રાપ્તિ નો અનુભવ કરો છો? સેવાનાં નિમિત્ત બનવું અર્થાત્ ગોલ્ડન ચાન્સ (સ્વર્ણિમ તક) મળવો કારણ કે સેવાધારી ને સ્વતઃ જ યાદ અને સેવાનાં સિવાય બીજું કંઈ હોતું નથી. જો સાચાં સેવાધારી છે તો દિવસ-રાત સેવામાં બીઝી હોવાનાં કારણે સહજ જ ઉન્નતિનો અનુભવ કરે છે. આ માયાજીત બનવાની એક્સ્ટ્રા લિફ્ટ છે. તો નિમિત્ત સેવાધારી જેટલું આગળ વધવા ઈચ્છે એટલું સહજ આગળ વધી શકે છે. આ વિશેષ વરદાન છે. તો જે એક્સ્ટ્રા લિફ્ટ કે ગોલ્ડન ચાન્સ મળે છે તેનાથી લાભ લીધો છે. સેવાધારી સ્વતઃ જ સેવાનો મેવો ખાવાવાળી આત્મા બની જાય છે કારણ કે સેવાનું પ્રત્યક્ષ ફળ હમણાં મળે છે. સારી હિંમત રાખી છે. હિંમતવાળી આત્માઓ પર બાપદાદાની મદદનો હાથ સદા છે. આજ મદદથી આગળ વધી રહ્યાં છો અને વધતાં રહેજો. આજ બાપની મદદનો હાથ સદાનાં માટે આશીર્વાદ બની જાય છે. બાપદાદા સેવાધારીઓ ને જોઈ વિશેષ ખુશ થાય છે કારણ કે બાપ સમાન કાર્યમાં નિમિત્ત બનેલાં છો. સદા આપ સમાન શિક્ષકોની વૃદ્ધિ કરતા ચાલો. સદા નવો ઉમંગ, નવો ઉત્સાહ સ્વયંમાં ધારણ કરો અને બીજાઓને પણ દેખાડો. તમારો ઉમંગ જોઈને સ્વતઃ સેવા થતી રહે. દરેક સમયે કોઈ સેવાની નવીનતા નો પ્લાન (યોજના) બનાવતાં રહો. એવા પ્લાન હોય જે વિહંગ માર્ગની સેવાનું વિશેષ સાધન હોય. હવે એવી કોઈ કમાલ કરીને દેખાડો. જ્યારે સ્વયં નિર્વિઘ્ન છો, અચળ છો તો સેવામાં નવીનતા સહજ દેખાડી શકો છો. જેટલાં યોગયુક્ત બનશો એટલી નવીનતા ટય (સ્પર્શ) થશે એવું કરવાનું છે અને યાદનાં બળથી સફળતા મળી જશે. તો વિશેષ કોઈ કાર્ય કરીને દેખાડો.

પાટીઓ થી :-

૧) સર્વ ખજાનાં થી સંપન્ન શ્રેષ્ઠ આત્માઓ છો, એવો અનુભવ કરો છો? કેટલાં ખજાના મળ્યાં છે, તે જાણો છો? ગણતરી કરી શકો છો? અવિનાશી છે અને અનગણિત છે. તો એક એક ખજાનાને સ્મૃતિમાં લાવો. ખજાનાને સ્મૃતિમાં લાવવાથી ખુશી થશે. જેટલાં ખજાનાની સ્મૃતિમાં રહેશે એટલાં સમર્થ બનતાં જશો અને જ્યાં સમર્થ છે ત્યાં વ્યર્થ ખતમ થઈ જાય છે. વ્યર્થ સંકલ્પ, વ્યર્થ સમય, વ્યર્થ બોલ બધું બદલાઈ જાય છે. એવો અનુભવ કરો છો? પરિવર્તન થઈ ગયું ને. નવાં જીવનમાં આવી ગયાં. નવું જીવન, નવો ઉમંગ, નવો ઉત્સાહ દરેક ઘડી નવી, દરેક સમય નવો. તો દરેક સંકલ્પમાં નવો ઉમંગ, નવો ઉત્સાહ રહે. કાલે શું હતાં આજે શું બની ગયાં! હવે જૂનાં સંકલ્પ, જૂનાં સંસ્કાર રહ્યાં તો નથી ને! થોડાં પણ નહીં, તો સદા આજ ઉમંગ માં આગળ વધતાં ચાલો. જ્યારે બધું જ પામી લીધું તો ભરપૂર થઈ ગયાં ને. ભરપૂર ચીજ ક્યારેય હલચલમાં નથી આવતી. સંપન્ન બનવું અર્થાત્ અચળ બનવું. તો પોતાનાં આ સ્વરૂપને સામે રાખો કે અમે ખુશીનાં ખજાનાથી ભરપૂર ભંડાર બની ગયાં. જ્યાં ખુશી છે ત્યાં સદાકાળ માટે દુઃખ દૂર થઈ ગયાં. જે જેટલાં સ્વયં ખુશ રહેશે એટલાં બીજાઓને ખુશખબરી સંભળાવશે. તો ખુશ રહો અને ખુશખબરી સંભળાવતાં રહો.

૨) સદા વિસ્તારને પ્રાપ્ત કરવાવાળો રુહાની બગીચો છે ને. અને તમે બધાં રુહાની ગુલાબ છો ને. જેમ બધાં ફૂલો માં રહે ગુલાબ શ્રેષ્ઠ ગવાય છે. તે થયું અલ્પકાળ ની સુગંધ આપવાવાળું. તમે કોણ છો? રુહાની ગુલાબ અર્થાત્ અવિનાશી સુગંધ આપવાવાળા. સદા રુહાનીયત સુગંધમાં રહેવાવાળા અને રુહાની સુગંધ આપવાવાળા. એવાં બન્યાં છો? બધાં રુહાની ગુલાબ છો કે બીજા-બીજા. બીજા પણ ભિન્ન-ભિન્ન પ્રકારનાં ફૂલો હોય છે પરંતુ જેટલી ગુલાબ નાં પુષ્પની કિંમત છે એટલી બીજાની નથી. પરમાત્મ બગીચાનાં સદા ખીલેલાં પુષ્પ છો. ક્યારેય મૂરઝાવવાં વાળા નહિં. સંકલ્પમાં પણ ક્યારેય માયાથી મૂરઝાવાનું નથી. માયા આવે છે એટલે મૂરજાઓ છો. માયાજીત છો તો સદા ખીલેલાં છો. જેમ બાપ અવિનાશી છે, એમ બાળકો પણ સદા અવિનાશી ગુલાબ છે. પુરુષાર્થ પણ અવિનાશી છે તો પ્રાપ્તિ પણ અવિનાશી છે.

૩. સદા સ્વયંને સહયોગી અનુભવ કરો છો? સહજ લાગે છે કે મુશ્કિલ લાગે છે? બાપનો વારસો બાળકોનો અધિકાર છે. તો અધિકાર સદા સહજ મળે છે. જેમ લૌકિક બાપનો અધિકાર બાળકોને સહજ પ્રાપ્ત થાય છે. તો

તમે પણ અધિકારી છો. અધિકારી હોવાનાં કારણે સહજયોગી છો. મહેનત કરવાની આવશ્યકતા નથી. બાપને યાદ કરવું ક્યારેય મુશ્કેલ હોતું જ નથી. આ બેહદનાં બાપ છે અને અવિનાશી બાપ છે એટલે સદા સહજયોગી આત્માઓ. ભક્તિ અર્થાત્ મહેનત, જ્ઞાન અર્થાત્ સહજફળ ની પ્રાપ્તિ. જેટલું સંબંધ અને સ્નેહ થી યાદ કરો છો એટલું સહજ અનુભવ થાય છે. સદા સ્વયંનું આ વરદાન યાદ રાખજો કે હું છું જ સહજયોગી. તો જેવી સ્મૃતિ હશે તેવી સ્થિતિ સ્વતઃ બની જશે. અચ્છા.

વરદાન :- દરેક કર્મ ચરિત્ર નાં રુપમાં ગાયન યોગ્ય બનાવવા વાળા મહાન આત્મા ભવ મહાન આત્મા તે છે જેમનો દરેક સંકલ્પ, દરેક કર્મ મહાન હોય. એક પણ સંકલ્પ સાધારણ કે વ્યર્થ ન હોય. કોઈ પણ કર્મ સાધારણ કે વગર અર્થનું ન હોય. કર્મેન્દ્રિયો દ્વારા જે પણ કર્મ થાય તે અર્થ સહિત થાય, સમય પણ મહાન કાર્યમાં સફળ થતો રહે, ત્યારે દરેક ચરિત્ર ગાયન યોગ્ય થશે. મહાન આત્માઓનાં જ યાદગાર હર્ષિત મૂર્ત, આકર્ષણ મૂર્ત અને અવ્યક્ત મૂર્તનાં રુપ માં છે.

સ્લોગન :- માનની ઇચ્છા છોડી સ્વમાન માં ટકી (સ્થિત) જાઓ તો માન પડછાયા નાં સમાન પાછળ આવશે.